



**សេចក្តីជូនដំណឹងអំពីវិធានការនានារបស់ប្រទេសជាសមាជិកអាស៊ាន
ក្នុងការឧបស្កាត់ការរីករាលដាលនៃជំងឺកូវីដ១៩
(ធ្វើបច្ចុប្បន្នភាពនៅថ្ងៃទី០១ ខែមេសា ឆ្នាំ២០២០)**

១. ប្រទេសប្រិយណេ

- ក) ចាប់ពីថ្ងៃទី២០ ខែមីនា ឆ្នាំ២០២០ អ្នកដំណើរទាំងអស់ដែលទៅកាន់ប្រទេសប្រិយណេ តាមចំណតអាកាសយានដ្ឋានអន្តរជាតិប្រិយណេ តម្រូវឲ្យស្ថិតក្នុងចត្តាឡីស័ករយៈពេល ១៤ ថ្ងៃ នៅតាមមជ្ឈមណ្ឌលត្រួតពិនិត្យដែលបានកំណត់ទុក។
- ខ) ក្រសួងមហាផ្ទៃប្រិយណេ បានបម្រុងរយៈពេលម៉ោងការងារនៅចំនុចត្រួតពិនិត្យអន្តោប្រវេសន៍ ផ្លូវគោក ពីម៉ោង៦ ព្រឹក ដល់ម៉ោង៨ យប់ (មុនមានវិធានការណ៍ ចាប់ផ្តើមពីម៉ោង៦ ព្រឹក ដល់ម៉ោង១០ យប់) ដោយបានចាប់ផ្តើមកាលពីថ្ងៃទី២១ ខែមីនា ឆ្នាំ២០២០។
- គ) មិនអនុញ្ញាតអោយមានការជួបជុំនៅតាមតំបន់ហាមឃាត់ ហើយការបំពានលើរយៈពេល កំណត់ចត្តាឡីស័កដែលផ្ទុយនឹងច្បាប់ប្រឆាំងរោគាតត្យាត ត្រូវប្រឈមការពិន័យ១ ម៉ឺន ដុល្លារប្រិយណេ ឬជាប់ពន្ធនាគាររហូតដល់៦ ខែ ឬអាចរងការពិន័យនិងទទួលទោសរួមគ្នា។
- ឃ) ក្រសួងសុខាភិបាលប្រិយណេ បានចេញនូវការណែនាំដូចខាងក្រោម៖
 - ក្នុងករណីសុខភាពមិនល្អ កុំចេញទៅតំបន់សាធារណៈ
 - ជៀសវាងតំបន់មានមនុស្សច្រើន
 - កុំរៀបចំពិធីជួបជុំ ឬចូលរួមកម្មវិធី ឬការប្រមូលផ្តុំណាមួយ
 - ក្នុងករណីចត្តាឡីស័ក ត្រូវតែគោរពឱ្យបានត្រឹមត្រូវ។
- ង) ស្នើកិច្ចសហការណ៍ពីវិស័យឯកជន ដូចខាងក្រោម៖
 - ហាមបង្ខំនិយោជិកទៅសុំលិខិតបញ្ជាក់សុខភាពពីពេទ្យ
 - ហាមកាត់បន្ថយរយៈពេលឈប់សម្រាកប្រចាំឆ្នាំ កាត់ប្រាក់បៀវត្ស ពីនិយោជិកដែលស្ថិត ក្នុងចត្តាឡីស័ក ឬស្ថិតនៅក្នុងការនៅម្នាក់ឯងដែលបានកំណត់។

២. សាធារណរដ្ឋឥណ្ឌូនេស៊ី

- រដ្ឋាភិបាលឥណ្ឌូនេស៊ី បានផ្អាកមិនឱ្យចូលជាបណ្តោះអាសន្ន ចំពោះប្រទេសដែលមាន កិច្ចព្រមព្រៀង ស្តីពីការលើកលែងទិដ្ឋាការជាមួយប្រទេសឥណ្ឌូនេស៊ី រួមបញ្ចូលទាំងអ្នក កាន់លិខិតឆ្លងដែនការទូត និងផ្លូវការ។ ការអនុវត្តវិធានការខាងលើ បានចូលជាធរមាននៅថ្ងៃ ទី២០ ខែមីនា ឆ្នាំ២០២០ ដោយមានរយៈពេលមួយខែឬរហូតដល់មានការជូនដំណឹង ជាថ្មី។

៣. សាធារណរដ្ឋប្រជាធិបតេយ្យប្រជាមានិតឡាវ

- រដ្ឋាភិបាលឡាវបានសម្រេចផ្អាកមិនឱ្យចូលប្រទេសឡាវជាបណ្តោះអាសន្ន ចំពោះប្រទេសដែលមានកិច្ចព្រមព្រៀងស្តីពីការលើកលែងទិដ្ឋាការជាមួយប្រទេសឡាវ លើកលែងតែអ្នកកាន់លិខិតឆ្លងដែនការទូត និងផ្លូវការ។
- ការអនុវត្តវិធានការខាងលើនេះ ចូលជាធរមានចាប់ពីថ្ងៃទី២០ ខែមីនា ឆ្នាំ២០២០ តទៅដោយមានរយៈពេល១ខែ ឬ រហូតដល់មានការជូនដំណឹងសារជាថ្មី។
- នៅថ្ងៃទី២៥ ខែមីនា ឆ្នាំ២០២០ នាយករដ្ឋមន្ត្រីឡាវបានដាក់ចេញវិធានការចំនួន៦ចំណុចដើម្បីបង្ការជំងឺ COVID-19 ៖
 - ពលករដែលវិលត្រលប់ពីក្រៅប្រទេស ត្រូវដាក់ឱ្យតាមដានសុខភាពនៅផ្ទះចំនួន១៤ថ្ងៃ។
 - ពលរដ្ឋត្រូវអនុវត្តវិធានការការពារខ្លួននិងអនាម័យឱ្យបានខ្ជាប់ខ្ជួន។
 - ផ្អាកការជួបជុំនិងការចូលរួមប្រជុំនានា និងអនុញ្ញាតឱ្យបុគ្គលិកបំពេញការងារពីផ្ទះតាមរយៈទូរសព្ទនិងអ៊ីនធឺណែត។ ជៀសវាងការធ្វើដំណើរឆ្លងកូមិ ឬស្រុក។
 - ក្នុងករណីមានអាការៈមិនស្រួល ពលរដ្ឋត្រូវរាយការណ៍ទៅកាន់មន្ត្រីសុខាភិបាល ឬអ្នកស្ម័គ្រចិត្តកូមិ ដើម្បីឱ្យជួយចុះពិនិត្យ ឬផ្តល់ជំនួយ។
 - ចាត់ឱ្យគណៈកម្មាធិការជាតិ មានវិធានការបង្ការបន្ថែមលំអិត។
 - ស្នើពលរដ្ឋកុំឱ្យក៏យស្លន់ស្លោ និងត្រូវរួមសាមគ្គីប្រយុទ្ធប្រឆាំងនឹង COVID-19។

៤. ប្រទេសម៉ាឡេស៊ី

- រដ្ឋាភិបាលម៉ាឡេស៊ីបានប្រកាសបិទប្រទេសម៉ាឡេស៊ីទាំងមូលរយៈពេល១៤ថ្ងៃ ចាប់ពីថ្ងៃទី១៨ ដល់ថ្ងៃទី៣១ ខែមីនា ឆ្នាំ២០២០ ដើម្បីទប់ស្កាត់ការរីករាលដាលនៃជំងឺ COVID-19 ដែលរួមមាន៖
 - ការហាមឃាត់ជាទូទៅនៃការចល័តទ្រង់ទ្រាយធំ និងការប្រមូលផ្តុំនៅទូទាំងប្រទេសរួមមាន សកម្មភាពសាសនា កីឡា សង្គម និងវប្បធម៌។ រាល់កន្លែងសក្តារៈសាសនា និងកន្លែងអាជីវកម្មនឹងត្រូវបានបិទ លើកលែងតែផ្សារទំនើប ផ្សារសាធារណៈ ហាងលក់គ្រឿងទេស និងហាងលក់របស់របរតូចតាចប្រើប្រាស់ប្រចាំថ្ងៃ។
 - ហាមប្រជាជនម៉ាឡេស៊ីទាំងអស់ធ្វើដំណើរចេញទៅក្រៅប្រទេស។ សម្រាប់អ្នកដែលទើបត្រលប់មកពីបរទេស ត្រូវធ្វើការត្រួតពិនិត្យសុខភាព និងដាក់ឱ្យនៅដាច់ដោយឡែកដោយខ្លួនឯងរយៈពេល១៤ថ្ងៃ។
 - ហាមភ្ញៀវទេសចរ និងជនបរទេសទាំងអស់ចូលប្រទេសម៉ាឡេស៊ី។
 - បិទសាលាទាំងអស់ ទាំងសាលារដ្ឋ និងឯកជន។
 - បិទគ្រឹះស្ថានឧត្តមសិក្សាសាធារណៈនិងឯកជនទាំងអស់ ព្រមទាំងវិទ្យាស្ថានបណ្តុះបណ្តាល ជំនាញនៅទូទាំងប្រទេស។

- បិទទឹកនៃឯកជនធ្វើការរបស់រដ្ឋាភិបាល និងឯកជនទាំងអស់ លើកលែងតែទឹកនៃឯកជនផ្តល់សេវាកម្មសំខាន់ៗ
- ដើម្បីពង្រឹងការអនុវត្តបទបញ្ជាត្រួតពិនិត្យការធ្វើដំណើរ (Movement Control Order) ដែលបានដាក់ចេញសម្រាប់រយៈពេល១៤ថ្ងៃ (ចាប់ពីថ្ងៃទី១៨-៣១ ខែមីនា ឆ្នាំ២០២០) ឲ្យមានប្រសិទ្ធភាពខ្ពស់ រដ្ឋាភិបាលម៉ាឡេស៊ីបានសម្រេចដាក់ពង្រាយកងទ័ពឲ្យជួយកម្លាំងនគរបាល ចាប់ពីថ្ងៃទី២២ ខែមីនា ឆ្នាំ២០២០ ក្នុងការត្រួតពិនិត្យរាល់ការធ្វើដំណើររបស់ប្រជាពលរដ្ឋសំដៅធានាឲ្យបានថា ប្រជាពលរដ្ឋទាំងអស់ត្រូវស្នាក់នៅតាមគេហដ្ឋាន ឬទីកន្លែងដែលកំពុងស្នាក់នៅរៀងៗខ្លួន រហូតដល់បទបញ្ជានេះបានបញ្ចប់។

៥. សាធារណៈរដ្ឋសហភាពមីយ៉ាន់ម៉ា

- រដ្ឋាភិបាលមីយ៉ាន់ម៉ា បានចាត់វិធានការដូចខាងក្រោម ដែលចូលជាធរមានចាប់ពីថ្ងៃទី២៥ ខែមីនា ឆ្នាំ២០២០ តទៅ៖
 - ពលរដ្ឋមីយ៉ាន់ម៉ាទាំងអស់ដែលធ្វើដំណើរមកពីគ្រប់ប្រទេស នឹងត្រូវដាក់ឲ្យនៅកន្លែងពិនិត្យសុខភាពដាច់ដោយឡែកពីគេ រយៈពេល១៤ថ្ងៃសិន។
 - ជនបរទេសទាំងអស់ដែលធ្វើដំណើរចូលទៅមីយ៉ាន់ម៉ា ត្រូវបង្ហាញភស្តុតាងពីមន្ទីរពិសោធន៍បញ្ជាក់ថាគ្មានការឆ្លង COVID-19 ដែលចេញជូនមុនកាលបរិច្ឆេទ មិនលើសពី ៧២ម៉ោង នៅមុនពេលឡើងយន្តហោះទៅមីយ៉ាន់ម៉ា។ ពួកគេនឹងត្រូវដាក់ឲ្យនៅកន្លែងពិនិត្យសុខភាពដាច់ដោយឡែកពីអ្នកដទៃរយៈពេល១៤ថ្ងៃ នៅពេលទៅដល់មីយ៉ាន់ម៉ា។
 - អ្នកការទូតទាំងអស់ប្រចាំនៅមីយ៉ាន់ម៉ា និងមន្ត្រីអង្គការសហប្រជាជាតិដែលកំពុងបំពេញការងារនៅមីយ៉ាន់ម៉ា ក៏ត្រូវបង្ហាញភស្តុតាងបញ្ជាក់ថាគ្មានការឆ្លង COVID-19 ផងដែរ នៅមុនធ្វើដំណើរតាមយន្តហោះទៅមីយ៉ាន់ម៉ា។ ពួកគេនឹងត្រូវដាក់ឲ្យនៅក្នុងផ្ទះដាច់ដោយឡែកពីអ្នកដទៃរយៈពេល១៤ថ្ងៃ គិតចាប់ពីពេលទៅដល់មីយ៉ាន់ម៉ា។
- រដ្ឋាភិបាលមីយ៉ាន់ម៉ា បានចាត់វិធានការពាក់ព័ន្ធនឹងទិដ្ឋាការដូចខាងក្រោម ដែលចូលជាធរមានចាប់ពីថ្ងៃទី២៩ ខែមីនា ម៉ោង០០:០១នាទី រហូតដល់ថ្ងៃទី៣០ ខែមេសា ឆ្នាំ២០២០៖
 - ផ្អាកផ្តល់ទិដ្ឋាការគ្រប់ប្រភេទទាំងអស់សម្រាប់ជនបរទេស លើកលែងតែអ្នកការទូតប្រចាំនៅមីយ៉ាន់ម៉ា មន្ត្រីអង្គការសហប្រជាជាតិដែលមាននិវេសនដ្ឋាននៅមីយ៉ាន់ម៉ា នារីក និងអាកាសយានិកដែលធ្វើប្រតិបត្តិការទៅ-មកពី មីយ៉ាន់ម៉ា។
 - ផ្អាករាល់ការលើកលែងទិដ្ឋាការដែលផ្តល់ជូនដល់ជនបរទេសទាំងអស់ ក្នុងក្របខណ្ឌព្រមព្រៀងទ្វេភាគី បុករួមទាំងប្រទេសសមាជិកអាស៊ានផងដែរ លើកលែងតែជនបរទេសដែលកាន់លិខិតឆ្លងដែនការទូតនិងផ្លូវការ។
- ពាក់ព័ន្ធនឹងវិស័យអាកាសចរណ៍ រដ្ឋាភិបាលមីយ៉ាន់ម៉ា បានចាត់វិធានការដូចខាងក្រោម ដែលចូលជាធរមានចាប់ពីថ្ងៃទី៣០ ខែមីនា វេលាម៉ោង២៣:៥៩នាទី រហូតដល់ថ្ងៃទី១៣ ខែមេសា ឆ្នាំ២០២០ វេលាម៉ោង២៣:៥៩នាទី ៖

- យន្តហោះអាជីវកម្មដឹកអ្នកដំណើរទាំងអស់ មិនត្រូវបានអនុញ្ញាតឲ្យចុះចតនៅអាកាសយានដ្ឋានណាមួយរបស់មីយ៉ាន់ម៉ាឡើយ។
 - រាល់ការអនុញ្ញាតពីមុនមកឲ្យចុះចតពីសំណាក់នាយកដ្ឋានអាកាសចរណ៍ស៊ីវិល ត្រូវបានព្យួរ (មិនអនុញ្ញាតឲ្យចុះចតវិញ)។
- យ៉ាងនេះក្តី វិធានការផ្នែកអាកាសចរណ៍ខាងលើ មិនត្រូវបានអនុវត្តឡើយចំពោះយន្តហោះសង្គ្រោះ យន្តហោះដឹកទំនិញសុទ្ធសាធ យន្តហោះដឹកគ្រឿងវេជ្ជសាស្ត្រ និងយន្តហោះពិសេសផ្សេងទៀតដែលអនុញ្ញាតចុះចតដោយនាយកដ្ឋានអាកាសចរណ៍ស៊ីវិលមីយ៉ាន់ម៉ា។
 - បន្ថែមលើវិធានការទាំងឡាយនេះ រដ្ឋាភិបាលមីយ៉ាន់ម៉ាទើបតែបានបង្កើតអង្គការពិសេសថ្មីមួយ ដែលចូលរួមពីស្ថាប័នស៊ីវិលនិងយោធា ដើម្បីអនុវត្តការកិច្ចបន្ទាន់មួយចំនួនដូចជា៖
 - អនុវត្តវិធានចត្តាឡីស័កសម្រាប់ពលករចំណាកស្រុកដែលទើបលែងមកពីប្រទេសថៃ និងពីប្រទេសផ្សេងទៀតដែលមានការរាលដាលខ្លាំងនៃមេរោគកូវីដ១៩។
 - មានអំណាចអនុវត្តការបិទសហគមន៍ និងជួយសម្របសម្រួលផ្តល់ស្បៀងអាហារនិងការថែទាំសុខភាពដល់ពលរដ្ឋ រួមនឹងសកម្មភាពចាំបាច់ជាក់ស្តែងមួយចំនួនទៀត។
 - នៅក្នុងតំបន់ដែលមានការបិទនេះ អង្គការត្រូវដាក់ចេញគោលការណ៍ដើម្បីធានាបានថាហាងទំនិញ ឱសថស្ថាន រោងចក្រ និងសហគ្រាសទាំងឡាយ អាចដំណើរការជាធម្មតាប្រកបដោយសុវត្ថិភាព។
 - ចាត់វិធានការចំពោះម្ចាស់ហាងទំនិញណាដែលតម្លើងតម្លៃថ្នាំ អាហារ និងរបស់របរប្រើប្រាស់ក្នុងផ្ទះជាដើម។
 - ចាត់វិធានការចំពោះអ្នកផ្សព្វផ្សាយព័ត៌មានក្លែងក្លាយតាមបណ្តាញសង្គម និងតាមវេទិកាផ្សេងៗទៀត។
 - សូមបញ្ជាក់ថា កន្លងមក រដ្ឋាភិបាលមីយ៉ាន់ម៉ា ក៏បានចាត់វិធានការផ្សេងៗទៀត ដូចជា៖
 - ចំពោះអាហារដ្ឋាននានា ហាមមិនឲ្យទទួលអតិថិជនអង្គុយបរិភោគអាហារនៅក្នុងអាហារដ្ឋានទេ (តែអនុញ្ញាតឲ្យកុម្ម័ងម្ហូប និងខ្ទប់យកទៅផ្ទះ ឬកុម្ម័ងតាមអនឡាញ)។
 - បិទមណ្ឌលកំសាន្តរាត្រីនានា (ខាវ៉ាអូខេ ក្លឹប រង្គសាល ជាដើម)។
 - បិទគ្រឹះស្ថានសិក្សា រោងភាពយន្ត។
 - ផ្អាកការរៀបចំពិធីបុណ្យចូលឆ្នាំថ្មីប្រពៃណីជាតិមីយ៉ាន់ម៉ា ព្រឹត្តិការណ៍ជាតិសំខាន់ៗ និងកម្មវិធីដប់លៀងនានា។*

៦. សាធារណរដ្ឋហ្វីលីពីន

- បិទទ្វារបណ្តោះអាសន្នស្ថាប័នរដ្ឋ សាលារៀន គ្រឹះស្ថានឯកជន (ថ្ងៃទី១៥ មីនា ដល់ទី១៤ ខែមេសា ឆ្នាំ២០២០)។

- ជនបរទេសទាំងអស់អាចចាកចេញបានមានរយៈពេល៧២ម៉ោង រហូតដល់ថ្ងៃទី២០ ខែមីនា ឆ្នាំ២០២០ ហើយអាចអនុញ្ញាតអោយចូលហ្វីលីពីនបាន លុះត្រាតែមានការ ត្រួតពិនិត្យត្រឹមត្រូវពីក្រសួងសុខាភិបាលជាមុន។
- ក្នុងករណីទិដ្ឋាការរបស់ពួកគេមានសុពលភាព ពួកគេអាចជ្រើសរើសក្នុងការស្នាក់នៅ ប្រទេសហ្វីលីពីនបាន តែត្រូវគោរពវិធានការរបស់រដ្ឋបាលមូលដ្ឋាន។
- មានវិធានការផ្លូវច្បាប់ចំពោះជនបរទេសទាំងឡាយណា ដែលរំលោភលើលក្ខខណ្ឌពេលវេលា នេះ។

៧. សាធារណរដ្ឋសិង្ហបុរី

- ចាប់ពីថ្ងៃទី២០ ខែមីនា ឆ្នាំ២០២០ វេលាម៉ោង២៣:៥៩ (ម៉ោងសិង្ហបុរី) អ្នកធ្វើដំណើរ ទាំងអស់ជាជនជាតិសិង្ហបុរី អ្នកមានទីលំនៅអចិន្ត្រៃយ៍ អ្នកមានប័ណ្ណរយៈពេលវែងដែលចូល សិង្ហបុរី ត្រូវកំណត់ឱ្យស្នាក់នៅផ្ទះរយៈពេល១៤ថ្ងៃ (14-day Stay-Home Notice-SHN)។ អ្នកដែលត្រូវកំណត់ឱ្យស្នាក់នៅផ្ទះរយៈពេល១៤ថ្ងៃ តម្រូវឱ្យបញ្ជាក់ពីទីកន្លែងដែលត្រូវ អនុវត្តការស្នាក់នៅនេះ និងត្រូវតែស្នាក់នៅក្នុងកន្លែងនោះគ្រប់ពេលក្នុងរយៈពេលពេញ១៤ថ្ងៃ។
- ចាប់ពីថ្ងៃទី២៣ ខែមីនា ឆ្នាំ២០២០ វេលាម៉ោង ២៣:៥៩ (ម៉ោងនៅសិង្ហបុរី) តទៅ អ្នកដំណើររយៈពេលខ្លីទាំងអស់(មកពីគ្រប់ទីកន្លែងទាំងអស់ក្នុងពិភពលោក) មិនត្រូវ អនុញ្ញាតឱ្យចូលមក ឬឆ្លងកាត់តាមសិង្ហបុរីនោះទេ។
- ចាប់ពីថ្ងៃទី២៧ ខែមីនា ឆ្នាំ២០២០ វេលាម៉ោង០៩:០០(ម៉ោងនៅសិង្ហបុរី) អ្នកដំណើរ ទាំងអស់ ដែលជាពលរដ្ឋសិង្ហបុរី អ្នកមានទីលំនៅអចិន្ត្រៃយ៍នៅសិង្ហបុរី និងអ្នកមានប័ណ្ណ ស្នាក់នៅរយៈពេលវែង ត្រូវបំពេញបែបបទនៃការប្រកាសព័ត៌មានអំពីសុខភាព (Health Declaration) យ៉ាងយូរ៣ថ្ងៃ មុនពេលមកដល់សិង្ហបុរីតាមរយៈSG Arrival Card (SGAC) e-Service (<https://icaeservices.ica.gov.sg/sgarrivalcard/>) ឬតាមរយៈកម្មវិធីទូរស័ព្ទ SG Arrival Card (ទាញយកពីAppStore និងGoogle Play)។ ប្រសិនបើមានការប្រែប្រួល ស្ថានភាពសុខភាព ឬប្រវត្តិនៃការធ្វើដំណើរភ្លាមៗមុនពេលមកដល់សិង្ហបុរី អ្នកដំណើរត្រូវតែ បំពេញការប្រកាសព័ត៌មានអំពីសុខភាពរបស់ពួកគេម្តងទៀត។
- អ្នកដំណើរដែលមិនបានប្រកាសព័ត៌មានអំពីសុខភាពជាមុន អាចបំពេញការប្រកាសព័ត៌មាន អំពីសុខភាពរបស់ពួកគេ នៅពេលមកដល់សិង្ហបុរីនៅប៉ុស្តិ៍ត្រួតពិនិត្យ ប៉ុន្តែអាចចំណាយ ពេលយូរ។
- ការកែប្រែបន្តការប្រកាសព័ត៌មានអំពីសុខភាព នឹងត្រូវផ្តន្ទាទោសទៅតាមច្បាប់ជំងឺឆ្លង (Infectious Diseases Act) របស់សិង្ហបុរី។

- អាជ្ញាធរអន្តោប្រវេសន៍និងប៉ុស្ដិ៍ត្រួតពិនិត្យសិង្ហបុរី នឹងមិនតម្រូវឱ្យអ្នកដំណើររបំពេញ ប័ណ្ណចេញ-ចូលដោយក្រដាស (paper-based disembarkation/embarkation card) នោះ ទេ ចាប់ពីថ្ងៃទី ២៧ ខែ មីនា ឆ្នាំ ២០២០ វេលាម៉ោង ០៩:០០។
- ការកំណត់ឱ្យស្នាក់នៅផ្ទះគ្រប់ពេលរយៈពេលពេញ១៤ថ្ងៃ (14-day Stay-Home Notice) នៅតែបន្តអនុវត្តសម្រាប់ពលរដ្ឋសិង្ហបុរី អ្នកមានទីលំនៅអចិន្ត្រៃយ៍នៅក្នុង សិង្ហបុរី និងអ្នកមាន ប័ណ្ណស្នាក់នៅរយៈពេលវែង ដែលត្រលប់ចូលសិង្ហបុរី។

៨. ព្រះរាជាណាចក្រថៃឡង់ដ៍

- ពលរដ្ឋខ្មែរដែលកំពុងសិក្សា ធ្វើការ និងរស់នៅក្នុងប្រទេសថៃ គួរជៀសវាងការធ្វើដំណើរ ចេញពីប្រទេសថៃ បើមិនមានភាពចាំបាច់។
- អ្នកដំណើរតាមយន្តហោះចូលប្រទេសថៃ ចាំបាច់ត្រូវត្រៀមឯកសារមួយចំនួន ដើម្បីទុក បង្ហាញដល់ប្រតិបត្តិករអាកាសចរណ៍ ដូចជា៖ ១. សំបុត្របញ្ជាក់សុខភាព (មានសុពលភាព មិនលើសពី៧២ម៉ោង មុនកាលបរិច្ឆេទនៃការធ្វើដំណើរ) និង ២. ឯកសារ/គោលការណ៍ ធានារ៉ាប់រងសុខភាពដែលបញ្ជាក់ទឹកប្រាក់ធានារ៉ាប់រងទាបបំផុត១០ម៉ឺនដុល្លារ ដែលគ្រប ដណ្ដប់ប្រទេសថៃផង និងរ៉ាប់រងលើជំងឺCOVID-19ផងដែរ។
- ពេលចូលទឹកដីថៃ អាចមានលក្ខខណ្ឌដាក់ឱ្យនៅជាប់ពីគេ ស្ថិតក្រោមការឃ្លាំមើល។
- នាយករដ្ឋមន្ត្រីថៃ លោក ប្រាយុទ្ធ ចាន់អូចា នាថ្ងៃអង្គារ ទី២៤ ខែមីនា បានប្រកាសថា ប្រទេសថៃនឹងត្រូវដាក់ក្នុងគ្រាមានគ្រោះអាសន្នសម្រាប់រយៈពេល១ខែ។ ការដាក់ប្រទេសក្នុង គ្រាអាសន្ននេះ បានចូលជាធរមានកាលពីថ្ងៃទី២៦ ខែមីនា ឆ្នាំ២០២០ ។
- សម្រាប់ពលករខ្មែរដែលមានទិដ្ឋាការស្នាក់នៅ និងប័ណ្ណអនុញ្ញាតការងារអស់សុពលភាព ក្រសួងការងារថៃនឹង៖
 - បន្តឱ្យស្នាក់នៅជាបណ្តោះអាសន្ន ដល់ថ្ងៃទី៣០ ខែមិថុនា ឆ្នាំ២០២០ ដោយលើកលែង ការផាកពិន័យលើការស្នាក់នៅលើសកំណត់។
 - ក្នុងករណីពលករខ្មែរត្រូវការធ្វើការងារបន្ត ចាំបាច់ត្រូវឱ្យនិយោជក(ថៅកែ) បញ្ជូនបញ្ជី ឈ្មោះទៅក្រសួងឬមន្ទីរការងារ តាមប្រព័ន្ធអនឡាញឱ្យរួចរាល់ត្រឹមថ្ងៃទី៣១ ខែមីនា ឆ្នាំ២០២០ ដើម្បីបន្តធ្វើការជាបណ្តោះអាសន្នបាន ដល់ថ្ងៃទី៣០ ខែមិថុនា ឆ្នាំ២០២០។
- ពលរដ្ឋខ្មែរ ដែលបានចូលទៅប្រទេសថៃ (ប្រភេទទេសចរណ៍) អាចស្នើសុំបន្តស្នាក់នៅបាន រយៈពេល៣០ថ្ងៃបន្ថែម។ បងប្អូនត្រូវស្នើសុំលិខិតបញ្ជាក់ពីស្ថានទូតកម្ពុជានៅបាងកក ឬ ស្ថានអគ្គកុងស៊ុលកម្ពុជានៅខេត្តសាកែវ (ករណីបិទច្រកដោយសារស្ថានភាពកូវីដ១៩) ដើម្បីដំណើរការបន្តសុពលភាពនៃការស្នាក់នៅ។

៨.១. ព័ត៌មានពីស្ថានអត្តក្នុងស៊ីលកម្ពុជានៅខេត្តសាកែវ (ស្រះកែវ)

- អាជ្ញាធរខេត្តសាកែវ បានបិទជាបណ្តោះអាសន្ននូវប្រកាសព្រំដែនកម្ពុជា-ថៃគ្រប់កម្រិត រវាងដែនដីខេត្តសាកែវ ជាប់ជាមួយខេត្តមួយចំនួនរបស់កម្ពុជា ក្នុងនោះរួមមាន ប្រកាសអន្តរជាតិចំនួន២ទីតាំង ប្រកាសតំបន់២ទីតាំង និងប្រកាសទ្វេភាគីរវាងខេត្តសាកែវ-ខេត្តបន្ទាយមានជ័យ និងរវាងខេត្តសាកែវ-ខេត្តបាត់ដំបង សរុបចំនួន១៥ទីតាំង។
- ប្រកាសព្រំដែនរវាងខេត្តជាប់ព្រំដែននៃប្រទេសទាំងពីរ ក៏ត្រូវបានបិទជាបណ្តោះអាសន្នដែរ ដូចជា៖ ១.ប្រកាសតំបន់អានសេ៖(ព្រះវិហារ)-អានម៉ា(ឧប៊ុនរាជធានី) ២.ប្រកាសតំបន់ជប់គគីរ(ឧត្តរមានជ័យ)-សាយតាកូ(បុរីរ៉ាំ) ៣.ប្រកាសអន្តរជាតិអូស្មាច់(ឧត្តរមានជ័យ)-ឆងជាំ(សុរិន្ទ) ៤. ប្រកាសអន្តរជាតិព្រំ(ប៉ៃលិន)-បានដាក់កាត(ចំនួនបុរី) ៥. ប្រកាសតំបន់ស្វាយរវង(បាត់ដំបង)-បឹងឆ្នាំងឡាង (ចំនួនបុរី) ៦. ប្រកាសតំបន់អូរវិជ្ជុល(បាត់ដំបង)-សាប់តារី(ចំនួនបុរី) ៧.ប្រកាសអូរអន្លក់(បាត់ដំបង)-បានសួនសុំ(ចំនួនបុរី) ៨. ប្រកាសអន្តរជាតិចាំយាម(កោះកុង)-ហាតលេក(ត្រាត) និងប្រកាសតំបន់/ទ្វេភាគីទាំងអស់ដែលស្ថិតក្នុងភូមិសាស្ត្រខេត្តត្រាត។

៩. សាធារណរដ្ឋសង្គមនិយមវៀតណាម

- ផ្អាកការផ្តល់ទិដ្ឋាការជាបណ្តោះអាសន្នដល់ជនបរទេសទាំងអស់ ដែលមានបំណងចូលវៀតណាម រយៈពេល៣០ថ្ងៃ ចាប់ពីម៉ោង ០០:០០ នាទី ថ្ងៃទី១៨ ខែមីនា ឆ្នាំ២០២០។ ក្នុងករណីពិសេសមួយចំនួន ដូចជា អ្នកជំនាញការ ធុរជន ពលករដែលមានជំនាញខ្ពស់ ពេលឆ្លងចូលវៀតណាម ត្រូវមានលិខិតបញ្ជាក់ថាមិនមានផ្ទុកCOVID-19 ដែលចេញដោយអាជ្ញាធរមានសមត្ថកិច្ចនៃប្រទេសដែលខ្លួនរស់នៅ និងដែលទទួលស្គាល់ដោយអាជ្ញាធរមានសមត្ថកិច្ចវៀតណាម។ វិធានការនេះ មិនអនុវត្តចំពោះជនបរទេសដែលឆ្លងចូលវៀតណាមក្នុងគោលដៅការទូត និងបំពេញបេសកកម្មនោះទេ។
- រាល់ករណីឆ្លងដែនចូលវៀតណាម ត្រូវឆ្លងកាត់ការត្រួតពិនិត្យ និងបែបបទយ៉ាងតឹងរ៉ឹងតាមវិធានការបង្ការ និងប្រយុទ្ធប្រឆាំងជំងឺឆ្លង ស្របតាមការកំណត់របស់អង្គការសុខភាពពិភពលោក និងរដ្ឋាភិបាលវៀតណាម ជាធរមាន។
- រដ្ឋាភិបាលវៀតណាម អនុវត្តវិធានការដាក់ឱ្យនៅដាច់ដោយឡែកក្នុងមជ្ឈមណ្ឌលរួម ចំពោះជនបរទេសដែលមកពីបណ្តាប្រទេសអាស៊ាន សហភាពអឺរ៉ុប និងសហរដ្ឋអាមេរិក។ ក្រៅពីការដាក់ឱ្យនៅដាច់ដោយឡែកក្នុងមជ្ឈមណ្ឌល អ្នកឆ្លងដែនចូលវៀតណាម ក៏ត្រូវបានដាក់ឱ្យនៅដាច់ដោយឡែក ដោយត្រូវត្រួតពិនិត្យវេជ្ជសាស្ត្រនៅតាមផ្ទះ សហគ្រាស និងទីកន្លែងស្នាក់នៅ។

- អាជ្ញាធរមានសមត្ថកិច្ចវៀតណាម នឹងពិនិត្យយ៉ាងហ្មត់ចត់នូវករណីឆ្លងដែនចូលវៀតណាមតាមរយៈដើងហោះហើរ ដោយធ្វើការត្រួតពិនិត្យវេជ្ជសាស្ត្រ និងពិនិត្យរកមេរោគនៅតាមព្រលានយន្តហោះ។

៩.១. ព័ត៌មានពីស្ថានភាពក្នុងស៊ុលកម្ពុជានៅទីក្រុងហូជីមិញ

- ពេលចូលដល់វៀតណាម អ្នកដំណើរត្រូវ៖ ១. រាយការណ៍សុខភាពដល់អាជ្ញាធរមានសមត្ថកិច្ចវៀតណាម និង ២. នៅដាច់ដោយឡែកពីគេរយៈពេល១៤ថ្ងៃ គិតចាប់ពីថ្ងៃចូលវៀតណាម។
- ការដឹកជញ្ជូនទំនិញឆ្លងកាត់ច្រកទ្វារអន្តរជាតិបារិត-ម៉ុកបាយ មានជម្រើសចំនួន៤គឺ៖
 ១. អនុញ្ញាតឲ្យរថយន្តដឹកទំនិញចូលដល់តំបន់ស និងធ្វើការប្តូរអ្នកបើកបរ
 ២. អនុញ្ញាតឲ្យរថយន្តដឹកទំនិញចូលដល់តំបន់ស និងប្តូរក្បាលរថយន្តសណ្តោង
 ៣. អនុញ្ញាតឲ្យរថយន្តដឹកទំនិញចូលដល់តំបន់ស និងធ្វើការផ្ទេរទំនិញ ឬផ្ទេរកុងតឺន័រ និង
 ៤. អនុញ្ញាតឲ្យរថយន្តដឹកទំនិញចេញពីវៀតណាមចូលដល់ផែស្នូតនៅក្បែរព្រំដែន រួចផ្ទេរទំនិញចេញ បន្ទាប់មកអាចផ្ទុកទំនិញនាំចេញពីកម្ពុជាទៅវៀតណាមវិញ ដោយអ្នកបើកបរត្រូវស្លៀកសម្លៀកបំពាក់ការពារមេរោគ។
- រដ្ឋាភិបាលវៀតណាម បានដាក់ចេញវិធានការបន្ថែម ដែលត្រូវបានអនុវត្តចាប់ពីម៉ោងសូន្យថ្ងៃទី២៨ ខែមីនា ឆ្នាំ២០២០ តទៅ រហូតដល់យ៉ាងតិច២សប្តាហ៍ខាងមុខ៖
 - ផ្អាកបណ្តោះអាសន្ននូវការជួបជុំដែលមានមនុស្សចាប់ពី២០នាក់ឡើងទៅ និងផ្អាករាល់ពិធីសាសនា។
 - បិទទ្វាររាល់ទីតាំងផ្តល់សេវាដែលមិនចាំបាច់ ដូចជា កន្លែងម៉ាស្សា ក្លឹប តំបន់ទេសចរណ៍ រោងកុន ភោជនីយដ្ឋាន។ល។ ចំពោះរដ្ឋធានីហាណូយ ទីក្រុងហូជីមិញ ហាយហុង កិនជីរ និងដាណាំង ទីតាំងផ្តល់សេវាទាំងអស់ត្រូវបិទទ្វារទាំងស្រុង លើកលែងកន្លែងផ្គត់ផ្គង់ស្បៀង ឱសថស្ថាន និងទីតាំងព្យាបាលជំងឺ។
 - ផ្អាកបណ្តោះអាសន្ន ឬរៀបចំឲ្យមានដំណើរការតិចតួចនូវប្រព័ន្ធចរាចរណ៍សាធារណៈ និងកាត់បន្ថយការហោះហើរពីរដ្ឋធានីហាណូយនិងទីក្រុងហូជីមិញ ទៅកាន់ទីក្រុងដទៃ។
 - ហាមជួបជុំលើសពី១០នាក់ នៅទីតាំងខាងក្រៅកន្លែងធ្វើការ សាលារៀន និងមន្ទីរពេទ្យ។
 - បន្តអនុវត្តវិធានចាំបាច់នានាដែលបានចូលជាធរមានកន្លងមក។

